

خیبر پختونخوا اوقتی سرکاری ملازمین (ملازمت کو باقاعدہ کرنے)

کا قانون مجریہ ۱۹۸۷ء.

خیبر پختونخوا قانون نمبر ۱۱ برائے ۱۹۸۷ء.

بتاریخ ۱۹/۰۳/۱۹۸۷ء

ایک قانون.

ایک قانون جو کہ بنایا گیا ہے خاص سرکاری ملازمین کی ملازمت کو باقاعدہ کرنے کے لیے جن کا تقرر  
وقتی بنیاد پر کیا گیا تھا.

ابتدائی:

چونکہ یہ قرین مصلحت ہے کہ مفاد عامہ میں چند خاص اوقتی سرکاری ملازمین کی ملازمت کو باقاعدہ کیا  
جائے، اس لیے مندرجہ ذیل قانون بنایا جاتا ہے.

مختصر عنوان اور آغاز:

(۱) اس قانون کو خیبر پختونخوا اوقتی سرکاری ملازمین (ملازمت کو باقاعدہ کرنے) کا قانون مجریہ

۱۹۸۷ء کہا جاسکتا ہے.

(۲) یہ فوری نافذ العمل ہوگا.

## ۲. تعریفات:

(۱) اس قانون میں جب تک متن یا مضمون میں کوئی اور معنی نہ ہو، مندرجہ ذیل کا مطلب یوں ہوگا کہ،

- (الف) ”کمیشن“ کا مطلب خیبر پختونخوا اپیلک سروس کمیشن ہے۔
- (ب) ”حکومت“ کا مطلب خیبر پختونخوا ہے۔
- (پ) ”قانون یا اصول رقاعدے“ سے مراد وہ قانون اور قاعدہ ہے جو فی الوقت سرکاری ملازمین کے انتخاب اور تقرری کے لیے لاگو ہے۔
- (ت) ”آسامی“ سے مراد حکومت یا حکومتی معاملات سے جڑی ایک آسامی ہے جسے کمیشن کی سفارشات پر پرکیا گیا ہو۔

(۲) ”وقتی تقرری“ اور ”سرکاری ملازمین“ کا وہی مطلب ہوگا جو بالترتیب ان کا مطلب خیبر پختونخوا سرکاری ملازمین کا قانون ۱۹۷۳ء میں دیا گیا ہے۔

## ۳. مخصوص سرکاری ملازمین کی ملازمت کی باقاعدگیوں:

اس سے قطع نظر کہ اگر کسی قانون، قاعدے، ڈگری، حکم یا عدالتی فیصلے میں ایسا کچھ بھی لکھا ہو، ایسے تمام سرکاری ملازم جو ۲۰ ستمبر ۱۹۸۶ء کو یا اس سے پہلے کسی وقت آسامی پر تعینات ہیں اور اس قانون کے عمل میں ہونے تک اپنی ملازمت جاری رکھے ہوئے ہیں ان کو اس قانون کے نفاذ کی تاریخ سے ان آسامیوں پر مستقل بنیادوں پر صحیح انتخاب اور تقرری سمجھا جائے گا۔

- (i) ایسے تمام سرکاری ملازمین کو اس قانون کے تحت اس وقت باقاعدہ تصور کیا جائے گا جب ان کے نام سرکاری رسالے میں شائع ہو جائے گے۔

(ii) ایسے سرکاری ملازمین ان آسامیوں کے لیے مقرر کردہ تعلیم اور تجربہ رکھتے ہوں اور۔

(iii) اس قانون کے آغاز یا اس سے پہلے کمیشن نے ان ہی آسامیوں کے لیے کسی اور شخص کا انتخاب کر دیا ہو۔

### ۴. سینیارٹی کا معیار انحصار:

(۱) وہ تمام سرکاری ملازم جس کی ملازمت کو اس قانون کے تحت باقاعدہ کیا گیا ہے، ان تمام سرکاری ملازمین سے عہدہ میں جونیئر ہوں گے جو اس ملازمت یا کیڈر میں اس قانون سے پہلے سے مستقل بنیادوں پر تعینات ہیں۔ اور ایسے تمام مزید افراد سے بھی جونیئر ہونگے جس کی اس سروس یا کیڈر میں کمیشن کی سفارشات پر تقرری ہوئی ہے اور یہ سفارشات اس قانون کے لاگو ہونے سے پہلے بھیج دی گئی تھی اور اس بات سے کوئی فرق نہیں پڑتا کہ ان افراد نے اصل میں کس تاریخ سے اپنی آسامی پر کام شروع کیا ہو۔

(۲) ان تمام سرکاری ملازمین کی سینیارٹی جو اس قانون کے تحت باقاعدہ کیے گئے ہیں اور ایک ہی قسم کی ملازمت یا کیڈر میں ہیں، ان کی سینیارٹی آپس میں طے کی جائے گی اور اس کی بنیاد ان کی جاری ملازمت کی مدت کی بنیاد پر رکھی جائے گی۔ مزید یہ کہ اگر ایسے دو یا دو سے زیادہ سرکاری ملازمین کی جاری مدت ملازمت کی تاریخ ایک ہی ہو تو جو عمریں زیادہ ہوگا وہ سینئر ہوگا اور دوسرا جونیئر ہوگا۔

### ۵. تنسیخ:

خیبر پختونخوا اوقتی سرکاری ملازمین (ملازمت میں باقاعدگی) ضابطہ ۱۹۸۷ء (ضابطہ نمبر ۱ سال ۱۹۸۷ء) اب سے منسوخ کیا جاتا ہے۔



























































































































































































